



# KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LIV	THIRUVANANTHAPURAM, TUESDAY	24th March 2009	No.
വാല്യം 54	തിരുവനന്തപുരം, ചൊവ്വ	2009 മാർച്ച് 24	12
		3rd Chaithra 1931	നമ്പർ
		1931 ചൈത്രം 3	

## PART III

### Fisheries Department

പരസ്യം

നമ്പർ ബി-2062/2008.

2009 ജനുവരി 2.

ആലപ്പുഴ ജില്ലയിലെ മൽസ്യവകുപ്പ്, തേവർവട്ടം ഫിഷറീസ് സെക്ഷനിൽപ്പെട്ട ശങ്കരനാരായണൻ ഉണ്ണിപ്പാട്ടിലെ 35-ാം നമ്പർ ഉണ്ണി മൂന്നാം തരത്തിൽ പെടുത്തി. പി.ടി.ആർ. 54/87 പട്ടയ പ്രകാരം ചേർത്ത ലതാലുക്കിൽ തണ്ണീർമുക്കം വില്ലേജിൽ തണ്ണീർമുക്കം മുറിയിൽ അയ്യൻകോവിൽ വീട്ടിൽ പത്മനാഭൻ അയ്യൻ പേർക്ക് പതിച്ചു പട്ടയം നൽകിയിട്ടുള്ളതാകുന്നു. ടി ഉണ്ണി ടിയാന്റെ കൈവശത്തിലും അനുവേത്തിലും ഇരിക്കേ 20-8-2007 (രണ്ടായിരത്തി ഏഴാമത്ത് ആഗസ്റ്റ് മാസം 20-ാം തീയതി) പുത്തനമ്പലം സബ് രജിസ്ട്രാർ ആഫീസിൽ 1499-ാം നമ്പരായി രജിസ്റ്റർ ചെയ്ത തീരാധാരപ്രകാരം തണ്ണീർമുക്കം വില്ലേജിൽ തണ്ണീർമുക്കം മുറിയിൽ നികർത്തി വീട്ടിൽ ഗോപാലൻ മകൻ മഹീധരൻ പേർക്ക് തീരായി വിറ്റിട്ടുള്ളതാകുന്നു. ടി മഹീധരൻ ടി ഉണ്ണിവല തന്റെ പേരിൽക്കൂടി പോക്കുവരവ് ചെയ്ത് പുതിയ പട്ടയം നൽകണമെന്ന് കാണിച്ച് പ്രമാണങ്ങളുടെ ശരിപകർപ്പ്

സഹിതം അപേക്ഷ സമർപ്പിച്ചിട്ടുള്ളതാകുന്നു. അന്വേഷണത്തിൽ ടിയാൻ ഇപ്പോൾ മൽസ്യബന്ധ പ്രവർത്തനത്തിൽ ഏർപ്പെടുന്ന പരമ്പരാഗത മൽസ്യത്തൊഴിലാളി കൂടുംബത്തിൽപ്പെട്ടയാളുമാണെന്ന് അറിയുന്നു. മേൽ വിവരിച്ച സാഹചര്യത്തിൽ ശങ്കരനാരായണൻ ഉണ്ണിപ്പാട്ടിലെ 35-ാം നമ്പർ ഉണ്ണിയുടെ പഴയ പട്ടയം റദ്ദ് ചെയ്ത് പുതിയ പട്ടയം ടിയാന് നൽകുന്നതിന് തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ നിർദ്ദേശമോ ഉണ്ടെങ്കിൽ അത് ഈ പരസ്യം പ്രസിദ്ധം ചെയ്യുന്ന ഗസറ്റ് തീയതി മുതൽ ഒരു മാസത്തിനകം പരസ്യാധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിക്കുള്ളിൽ യാതൊരുവിധ ആക്ഷേപങ്ങളോ നിർദ്ദേശങ്ങളോ രേഖാമൂലം ലഭിക്കുന്നില്ലായെങ്കിൽ ഇനി ഒരറിയിപ്പു കൂടാതെ ടി 35-ാം നമ്പർ ഉണ്ണിവലയുടെ പഴയ പട്ടയം റദ്ദ് ചെയ്ത് പുതിയ പട്ടയം ടി ഗോപാലൻ മഹീധരൻ പേർക്ക് നൽകുന്നതാണെന്ന് ഇതിനാൽ സകലമാന പേരേയും അറിയിച്ചുകൊള്ളുന്നു.

(ഒപ്പ്)

ആലപ്പുഴ. ഫിഷറീസ് ഡെപ്യൂട്ടി ഡയറക്ടർ.

ലേലപ്പരസ്യം

നമ്പർ എഫ്-1676/2003.

2009 മാർച്ച് 6.

ഫിഷറീസ് ഡെപ്യൂട്ടി ഡയറക്ടർ, ആലപ്പുഴ താഴെ പട്ടികയിൽ വിവരിക്കുന്ന സ്ഥലങ്ങളിലെ ഫലവൃക്ഷങ്ങളുടെ മേലാദായം 2009 ഏപ്രിൽ മാസം 1-ാം തീയതി മുതൽ 2010 മാർച്ച് മാസം 31-ാം തീയതി വരെയുള്ള കാലയളവിൽ എടുക്കുന്നതിന് താഴെ പട്ടികയിൽ വിവരിക്കുന്ന പ്രകാരം ലേലം ചെയ്തു കൊടുക്കുന്നതാണ്.

പട്ടിക

ക്രമ നമ്പർ	ഫലവൃക്ഷങ്ങൾ നിൽക്കുന്ന സ്ഥലത്തിന്റെ പേര്	ഫലവൃക്ഷങ്ങളുടെ എണ്ണം	നിരത ദ്രവ്യം രൂപ	ലേലത്തിനായി സമയവും സ്ഥലവും	ലേലം ചെയ്തു കൊടുക്കുന്ന ഉദ്യോഗസ്ഥന്റെ പേര്
1	ചേർത്തല താലൂക്കിലെ തേവർവട്ടം ഫിഷർമെൻ കോളനി നിവാസികൾക്ക് അടുത്തു നൽകിയിട്ടുള്ളത്	തെങ്ങു-8	200	30-3-2009 രാവിലെ 11 മണിക്ക് ഫിഷറീസ് ഇൻസ്പെക്ടർ ആഫീസ്, തേവർവട്ടം	ഫിഷറീസ് ഇൻസ്പെക്ടർ, തേവർവട്ടം
2	ടി ഫിഷർമെൻ കോളനി യോടനുബന്ധിച്ച് അതിനു കിഴക്കുവശമുള്ള സ്ഥലം	തെങ്ങു-9	200	" "	" "

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലം തുടങ്ങുന്നതിനു മുമ്പ് നിശ്ചിത രൂപ പട്ടികയിൽ വിവരിക്കുന്ന പ്രകാരം നിരതദ്രവ്യമായി ലേലം ചെയ്യുന്ന ഉദ്യോഗസ്ഥനെ ഏൽപ്പിക്കേണ്ടതാണ്.

സർക്കാർവക ലേലം ഏറ്റെടുത്ത് കരാർ വീഴ്ച വരുത്തിയവർ ലേലത്തിൽ പങ്കെടുക്കുവാൻ അർഹരല്ല.

ഏറ്റവും കൂടുതൽ തുകയ്ക്ക് ലേലം പിടിക്കുന്ന ആളിന്റെ പേരിൽ ലേലം താൽക്കാലികമായി ഉറപ്പിക്കുന്നതും ഫിഷറീസ് ഡയറക്ടറുടെ അനുമതിയോടെ മാത്രം ലേലം സ്ഥിരപ്പെടുത്താവുന്നതുമാണ്.

ലേലം മൂന്നുവാക്കു വിളിച്ചു നിർത്തിയ ഉടനെ ലേലത്തുകയുടെ പത്തിലൊന്ന് സെക്യൂരിറ്റിയായി അടയ്ക്കേണ്ടതാണ്.

ലേലത്തിൽ പങ്കെടുക്കുന്നവരിൽ ലേലം താൽക്കാലികമായി ഉറപ്പിക്കുന്നയാളിന്റെ ഒഴികെ മറ്റുള്ളവരുടെ നിരതദ്രവ്യം ലേലം കഴിഞ്ഞാലുടനെ മടക്കിക്കൊടുക്കുന്നതാണ്.

ലേലത്തിൽ പങ്കെടുക്കുന്നവർക്ക് ലേലസംഖ്യ യഥാക്രമം അടയ്ക്കുന്നതിനുള്ള സാമ്പത്തികശേഷി ഉണ്ടായിരിക്കേണ്ടതാണ്.

ലേലത്തിൽ പങ്കെടുക്കുവാൻ വേണ്ടത്ര ആളുകൾ ഇല്ലാതെയോ വേണ്ടത്ര മൽസരം ഇല്ലാതെയോ വരുന്നപക്ഷം ലേലം നിർത്തിവച്ച് മറ്റൊരു ദിവസം ലേലം നടത്തുവാൻ ലേലം ചെയ്യുന്ന ഉദ്യോഗസ്ഥന് അധികാരം ഉണ്ടായിരിക്കുന്നതാണ്.

ലേലം സ്ഥിരപ്പെടുത്തിയ വിവരം അറിയിക്കുന്ന തീയതി മുതൽ രാജ് പയ്ക്കും ലേലക്കാരൻ ലേലം നടത്തിയ ഉദ്യോഗസ്ഥന്റെ ആഫീസിൽ ഹാജരായി 50 (അൻപത്) രൂപയുടെ മുദ്രപ്പത്രത്തിൽ ഉടമ്പടി എഴുതേണ്ടതും ലേല സംഖ്യ 100 രൂപയിൽ കുറവായിരുന്നാൽ ഒന്നായിട്ടും 100 രൂപയിൽ കൂടുതലായിരുന്നാൽ ലേല സംഖ്യയുടെ 1/3 തുക കെട്ടിവെയ്ക്കേണ്ടതുമാണ്. അതിന് വിപരീതമായി പ്രവർത്തിക്കുന്നപക്ഷം ലേലക്കാരൻ കെട്ടിവച്ചിരിക്കുന്ന തുക കണ്ടുകെട്ടി സർക്കാരിലേക്ക് മുതൽകൂട്ടുന്നതുമാണ്. മേൽപ്പറഞ്ഞ പ്രകാരം ഉടമ്പടി നൽകുന്നതിനുമുമ്പായി കായ്ഫലം ഏടുക്കുവാൻ പാടില്ലാത്തതുകൊണ്ടു.

ലേല സംഖ്യയുടെ ബാക്കി സംഖ്യ മൂന്ന് ഗഡുക്കളായി ജൂൺ, സെപ്തംബർ, ഡിസംബർ എന്നീ മാസങ്ങളിലെ 10-ാം തീയതിക്കുള്ളിൽ ബന്ധപ്പെട്ട ഫിഷറീസ് ആഫീസിൽ അടച്ച് രസീത് വാങ്ങേണ്ടതുമാണ്. വേണിവനാൽ ലേലസംഖ്യ മുഴുവൻ ഒന്നായി കെട്ടിവെയ്ക്കാൻ ലേലക്കാരനോട് ആവശ്യപ്പെടുവാൻ ഫിഷറീസ് ഡയറക്ടർക്ക് അവകാശം ഉള്ളതാകുന്നു.

ലേലക്കാരൻ ക്ലിസ്തം മുടക്കിയാൽ മുടക്കം വരുത്തുന്ന തീയതി മുതൽ ആദ്യത്തെ ഒരു മാസത്തേക്ക് 6% നിരക്കിലും രണ്ടാമത്തെ മാസത്തേക്ക് 8% നിരക്കിലും പിഴയടയ്ക്കേണ്ടതാണ്.

രണ്ടാം തവണ മുതൽ ഏതെങ്കിലും തവണ പണം അടയ്ക്കുവാൻ ലേലക്കാരൻ വീഴ്ച വരുത്തുകയാണെങ്കിൽ തുടർന്ന് ആദായം ഏടുക്കുന്നതിനുള്ള അവകാശം രദ്ദാചെയ്യുന്നതിനും പുനർലേലം നടത്തുന്നതിനും ഫിഷറീസ് ഡയറക്ടർക്ക് അധികാരം ഉണ്ടായിരിക്കുന്നതും ആയത് മുഖാന്തിരം ഉണ്ടാകുന്ന ഏല്ലാ നഷ്ടങ്ങളും കരാറുകാരൻ ഉത്തരവാദി ആയിരിക്കുന്നതും നിലവിലുള്ള കരാറടിശ്ശിക നിയമം ഉൾപ്പെടെയുള്ള നിയമങ്ങൾ ഉപയോഗിച്ച് സർക്കാരിന് നഷ്ടമായ തുക ഇടാക്കുന്നതുമാണ്.

ലേലക്കാരൻ ഡിപ്പാർട്ടുമെന്റിന്റെ വക പ്രവർത്തനങ്ങൾക്ക് തടസ്സം ഉണ്ടാക്കുന്ന യാതൊരു പ്രവർത്തിയും ചെയ്തുകൂടാത്തതും ഡിപ്പാർട്ടുമെന്റിന്റെ ആവശ്യത്തിലേക്ക് ഏതൊരു വൃക്ഷവും മുറിച്ചു മാറുന്നതിന് ഡിപ്പാർട്ടുമെന്റിന് അധികാരം ഉണ്ടായിരിക്കുന്നതും അതുമൂലം ലേലക്കാരനുണ്ടാകുന്ന നഷ്ടം ഫിഷറീസ് ഡയറക്ടറുടെ തീരുമാനപ്രകാരം ഇളവുചെയ്തു കൊടുക്കുന്നതുമാണ്. മറ്റു കാരണങ്ങളാൽ ഉണ്ടാകുന്ന യാതൊരു നഷ്ടത്തിനും ലേലസംഖ്യയിൽ കുറവു ചെയ്തു കിട്ടുവാൻ ലേലക്കാരന് അർഹതയുണ്ടായിരിക്കുന്നതല്ല.

ലേലക്കാരൻ കായ്ഫലം ഏടുക്കുന്നതുമൂലം വൃക്ഷങ്ങൾക്ക് യാതൊരു നാശവും സംഭവിക്കാതിരിക്കാൻ ശ്രദ്ധിക്കേണ്ടതാണ്.

ലേലക്കാരനിൽ നിന്നും ഏതെങ്കിലും ഇനത്തിൽ ഏതെങ്കിലുംതുക ഇടാക്കാനുണ്ടെങ്കിൽ അത് കേരള സംസ്ഥാനത്ത് നിലവിലിരിക്കുന്ന കൃഷിശ്ശിക നിയമപ്രകാരമോ നിലവിലുള്ള മറ്റു നിയമം അനുസരിച്ചോ വസൂലാക്കുന്നതാണ്.

യാതൊരു കാരണവും കാണിക്കാതെ ലേലം മരറിവയ്ക്കുന്നതിനോ നിരാകരിക്കുന്നതിനോ ഉള്ള അധികാരം ലേലം നടത്തുന്ന ഉദ്യോഗസ്ഥനിൽ നിക്ഷിപ്തമാണ്.

ലേലദിവസം അവധിയായി വരികയാണെങ്കിൽ അടുത്ത പ്രവൃത്തി ദിവസം ലേലം നടത്തുന്നതായിരിക്കും.

ലേലക്കാരൻ നിരതദ്രവ്യം ഉൾപ്പെടെ ലേലസംഖ്യയുടെ 10% തുക ലേലം കഴിഞ്ഞാലുടൻ ഡെപ്പോസിറ്റ് ആയി കെട്ടിവെയ്ക്കേണ്ടതാണ്. ഈ തുക ലേല കാലാവധി കഴിഞ്ഞ് പൂർത്തിയാക്കിയതിനുശേഷം ലേലക്കാരന് മടക്കി നൽകുന്നതാണ്.

ഫിഷറീസ് ഡെപ്യൂട്ടി ഡയറക്ടർ  
ആഫീസ്, ആലപ്പുഴ.

(ഒപ്പ്)  
ഫിഷറീസ് ഡെപ്യൂട്ടി ഡയറക്ടർ.